

گناہوں کی اقسام

حضرت مولانا ذاکر محمد عبدالعلیم چشتی

رئیس تخصص علوم حدیث، جامعہ بنوری ناؤن

اور توبہ کے فضائل و آداب

جرائم و خطای قابل مؤاخذہ:

انسان فطری طور پر کمزور واقع ہوا ہے، اس میں بعض ایسی قوتیں (بھی) قوت غصبیہ اور قوت شہویہ (ودیعت کی گئی ہیں کہ ان پر قابو پانا آسان نہیں، اس لئے اس سے خطہ ہوتی رہتی ہے، وہ کبھی جان بوجھ کر جرم کر بیٹھتا ہے، کبھی انجانے میں اس سے گناہ ہو جاتا ہے، بھول چوک سے بھی لغزش ہو جاتی ہے۔ بہر حال خطای جرم قابل مؤاخذہ ہے۔

گناہوں کی اصل:

غفلت، نیان، بھول چوک، گراہی اور بے راہ روی اس کی جڑیں، شمس الدین ابن قیم الجوزیہ مشقی متونی ۱۵۷ھ ”الجواب الکافی“ صفحہ ۳۳۱ پر نقطرہ از ہیں:

”معاصی، شہوت و شبہات کے خلاف جہاد کے لئے حسب ذیل امور کی تکمیل ضروری ہے: ۱:..... دشمن کے مقابلے میں پامردی۔ ۲:..... دشمن کی گمراہی اور سرحدوں کی نگہبانی۔ ۳:..... قلوب اور اس کی سرحدوں کی حفاظت، تاکہ دشمن سرحدوں سے اندر نہ آسکے۔ سرحدیں یہ ہیں: ۱:..... آنکھ ۲:..... کان ۳:..... زبان ۴:..... پیٹ ۵:..... ہاتھ ۶:..... پاؤں“۔

یہی راستے ہیں جن سے دشمن اندر داخل ہونے کا راستہ پاتا ہے، لہذا ان سرحدوں کی حفاظت کرو، تاکہ دشمن داخل نہ ہو سکے۔ یہ صحابہ رسول رضوان اللہ علیہم اجمعین تھے، جنہوں نے ان سرحدوں کی اچھی طرح حفاظت کی تھی، ان سرحدوں کی حفاظت ورع و تقوی سے کی جاتی ہے،

جو انسان اچھے کام کو اچھا نہ جانے وہ بزرے کو بھی برائیں سمجھتا۔ (حضرت فضیلؒ)

دعاوں میں کثرت سے اس کا ذکر موجود ہے۔

گناہ و معصیت کا ظاہری اثر:

گناہ و معصیت کا ظاہری اثر یہ ہوتا ہے کہ گنہگار کو مرح و شرف کے بجائے ندمت کے الفاظ سے یاد کیا جاتا ہے، چنانچہ اسے مومن، صالح، حسن، متقد، مطیع، نیب (اللہ سے رجوع کرنے والا) ولی، عابد، خائف، اواب (اللہ سے لوگانے والا) وغیرہ الفاظ کے بجائے فاجر، عاصی، معاند (خالف حق)، مفسد، خائن، زانی، لوطی، سارق (چور) قاتل، کذاب (دروغ گو) رشته توڑنے والا اور بے وفا کے الفاظ سے یاد کیا جاتا ہے، جو اسے قبر الہی کی وجہ سے دوزخ میں جانے کا مستحق اور ذلت و رسالت کی زندگی گزارنے والا بنا دیتا ہے۔ اس کے برعکس متقد، رحمن کی رضا کا اور جنت میں داخلے کا مستحق ہوتا ہے۔

گناہوں کی اقسام:

گناہوں کا دائرہ نہایت وسیع ہے، تاہم محققین علماء نے بڑے بڑے گناہوں کی نشاندہی کی ہے، ان سے احتراز ہر حال میں لازم ہے، چنانچہ علامہ ابن قیم الجوزیہ "الجواب الکافی، صفحہ: ۲۲؟؟" پر رقم طراز ہیں:

"گناہوں کی دو قسمیں ہیں : ۱..... کبائر (بڑے بڑے گناہ) ۲..... صغائر (چھوٹے چھوٹے گناہ)۔ ان معاصی کی مثال ایسی ہے جیسے کوئی فرمائی دار حاکم اپنے غلام و خادم کو کسی بھی پر دور بھیجے اور دوسرے کو حکم دے کہ گھر کا فلاں کام کرنا، پھر وہ دونوں اس کی سرتاسری کریں تو ان پر اس کی ناراضگی برابر ہوگی، وہ دونوں ہی اس کی نظر سے گرجائیں گے"۔

حکیم الامت مولانا اشرف علی تھانوی "استخفاف المعاصی، صفحہ: ۵" میں فرماتے ہیں:

"ہر گناہ (گودہ صغیرہ ہو) اپنی حقیقت کے اعتبار سے عظیم ہے، یعنی گناہ کی حقیقت ہے حق تعالیٰ شانہ کی نافرمانی، اور نافرمانی خواہ چھوٹی ہو، بڑی ہے، باقی گناہ صغیرہ اور کبیرہ کا تفاوت ایک امر اضافی ہے، ورنہ اصل حقیقت کے اعتبار سے سب گناہ بڑے ہی ہیں، کسی کو بلکہ نہ سمجھنا چاہئے، جیسے آسمان دنیا عرش سے چھوٹا ہے، مگر حقیقت میں کوئی چھوٹی چیز نہیں (ناپاکی، ناپاکی ہے، چاہے تھوڑی ہو، مگر حقیقت میں ناپاکی ہے)"۔

موصوف "تذکیرۃ الآخرة، صفحہ: ۲۵" میں رقم طراز ہیں:

"گناہ صغیرہ (چنگاری کی طرح ہے) چھوٹا سا گناہ بھی تمام نیکیوں کو بر باد کر سکتا

ہے، جس طرح چھوٹی سی چنگاری سارے گھر کو جلا کر خاکستر بنادیتی ہے۔“
تاہم اس حقیقت سے انکار نہیں کیا جا سکتا کہ گناہوں کے درجات اور ان کی سزا میں مختلف ہیں۔

کبائر کی تعریف:

وہ علماء جنہوں نے کیرہ گناہوں کے عدد کی تعین و تحدید نہیں کی، ان میں سے بعض علماء کہتے ہیں: قرآن میں جن گناہوں سے اللہ تعالیٰ نے روکا ہے، وہ کبیرہ ہیں اور جن گناہوں سے رسول اللہ صلی اللہ علیہ وسلم نے منع کیا وہ صغیرہ ہیں۔

بعض اہل علم نے کہا ہے کہ: جن گناہوں کی ممانعت یا جن پر لعنت و غصب کی وعید یا سزا آئی ہے وہ کبیرہ ہیں، ورنہ صغیرہ ہیں۔

بعض علماء کا قول ہے: دنیا میں جن پر حد قائم ہو یا آخرت میں وعید آئی ہو وہ کبیرہ ہیں اور جن کے متعلق نہ وعید آئی اور نہ حد قائم بھوئی وہ صغیرہ ہیں۔

بعض کا مختاری ہے کہ: جن گناہوں کے حرام ہونے پر شائع متفق ہیں وہ کبائر ہیں، جنہیں کسی شریعت نے حرام قرار نہیں دیا وہ صغائر ہیں۔

بعض علماء کا خیال ہے: جس گناہ کے کرنے والوں پر اللہ و رسول ﷺ نے لعنت بھیجی، وہ کبیرہ ہیں۔

جن علماء نے گناہوں کی تقسیم کبائر و صغائر میں نہیں کی، وہ کہتے ہیں: تمام گناہ جن میں سرتاسری و جرأت پائی گئی اور حکم الہی کی مخالفت پائی گئی وہ کبائر میں داخل ہیں۔ جس نے ’امر اللہ‘، حکم الہی سے سرتاسری کی، محارم وحدو داللہ کو توڑا، وہ تمام گناہ کبیرہ ہیں، اور فساد میں برابر ہیں۔

کبائر کی تعداد:

کبائر کی تعداد میں اختلاف ہے: عبد اللہ بن مسعود رضی اللہ تعالیٰ عنہ چار بتاتے ہیں۔ عبد اللہ بن عمر رضی اللہ عنہما سات فرماتے ہیں۔ اور عبد اللہ بن عمر و بن العاص رضی اللہ تعالیٰ عنہما نو بیان کرتے ہیں، بعض علماء گیارہ اور بعض سترہ کے قائل ہیں۔

گناہوں کی اقسام اربعہ:

گناہ (ذنوب) چار قسم کے ہیں:

۱..... ذنوب ملکیہ - ۲..... ذنوب شیطانیہ - ۳..... ذنوب سبیعیہ - ۴..... ذنوب ہمیجیہ

ذنوب ملکیہ: صفاتِ ربوبیہ کا انجام دینا، جیسے عظمت، کبریائی، جبروت قهر، علوکا افہما رکرنا اور خلقِ خدا کو بندہ بنانا۔

مجھے اس انسان پر حیرت ہوتی ہے جو دمروں کے عیب نکالتا ہے اور اپنے میبوں سے غفلت برتاہے۔ (جیلانی)

ذنوبِ شیطانیہ: حسد، سرکشی، دغابازی، کینہ پروری، کرو فریب اور معاصی پر اکسانا اور اطاعتِ الہی و فرمانبرداری خداوندی سے روکنا، اس کو مکتر سمجھنا، پدعت کی طرف لوگوں کو بلانا، اگرچہ اس کی خرابی پہلے سے کمتر ہے۔

ذنوبِ سبعیہ: عدوان، سرکشی، غصب، خون بہانا، کمزوروں کو دبانا، ظلم و سرکشی پر جرأت کرنا۔

ذنوبِ بیسمیہ: پیٹ اور شرمگاہ کی خواہشات پوری کرنا جس سے زنا کا ارتکاب ہوتا ہے، چوری کرنا، تیبوں اور ناداروں کا مال کھانا، بخل و حرص، بزدلی، مصیبت کے وقت صبر نہ کرنا، دغیرہ ہیں۔

مکفارات کے درجاتِ مثلاً:

مکفارات (گناہوں کو مٹانے والے اعمال) کے تین درجے ہیں:

۱..... بعض وہ اعمال ہیں جو اپنی کمزوری و ناتوانی کی وجہ سے چھوٹے گناہوں کو بھی مٹانے کے لائق نہیں، چنانچہ بعض نیک اعمال اخلاص اور حقوق کی ادائیگی میں کوتاہی کی بنا پر ضعیف دوا کی حیثیت رکھتے ہیں جو کیمیت و کیفیت کے اعتبار سے بہت کم اثر کرتی ہے۔

۲..... بعض وہ اعمال ہیں جو صغار کے لئے کفارہ ہو جاتے ہیں، چھوٹے گناہ ان کی وجہ سے معاف ہو جاتے ہیں، لیکن وہ کبائر میں سے کسی گناہ کو نہیں مٹاتے۔

۳..... وہ اعمال ہیں جو ایسی طاقت رکھتے ہیں کہ صغار کو مٹاتے ہی ہیں، بعض کبائر کو بھی مٹادیتے ہیں۔

اسا عمل حقی بر وحی متوفیؐ کے ”روح الیمان فی تفسیر القرآن ، ج:۲، ص: ۲۸۶“ میں آیہ شریفہ: ”كَتَبَ اللَّهُ عَلَيْكُمُ الْقِصَاصُ فِي الْفَتْنَىٰ الخ“ کی تفسیر میں گناہوں کی تین قسمیں ذکر کی ہیں، چنانچہ وہ رقمطر از ہیں:

ترجمہ:- ”تم جان لو کہ گناہوں کی تین قسمیں ہیں: ایک وہ گناہ ہے جو یہک وقت اللہ اور بندے دونوں کے حق سے تعلق رکھتا ہے، مثلاً زنا، لواط اور غیبت و بہتان ہیں۔ آخری دو گناہ غیبت و بہتان کا تعلق آپ کے ساتھ اس وقت تک ہے جب تک ان گناہوں سے اسے خبر نہ لگے جس کی بدگوئی کی گئی ہے اور جس پر بہتان تراشی کی گئی ہے اور جب اسے خبر ہو گئی اور اس نے معاف کر دیا تو اللہ تعالیٰ کی ذات سے امید ہے کہ وہ بھی معاف فرمادیں گے۔ اسی طرح اگر کسی کی بیوی سے زنا کیا، جب تک شوہر معاف نہ کرے معاف نہ ہو گا

اس لئے کہ یہ حق عورت پر شوہر کے نبھلے حقوق میں سے ایک حق ہے، لہذا شوہر سے معاف کرانے اور اللہ تعالیٰ کی بارگاہ میں سچے دل سے توبہ کرنے کے بعد ہی امید ہے کہ اللہ تعالیٰ معاف فرمائیں۔ شوہر سے معاف کرانے کا طریقہ یہ ہے کہ اس فعل کو بعینہ ذکر نہ کرے، بلکہ یوں کہہ کہ: تمہارا میرے ذمہ جو حق ہے، اس کو معاف کر دیں، لہذا شوہر کا یہ کہنا کہ میں اپنے تمام حقوق سے جو تمہارے ذمہ ہیں معاف کرتا ہوں، کافی ہوگا، لہذا یہ معلوم ہی کی صلح مجبول ہی پر ہوئی۔ یہ امت محمدیہ کے لئے کرامۃ جائز ہے، ورنہ پھر تمام امتوں میں یہ ضروری تھا کہ گناہ معاف کراتے وقت اس گناہ کا ذکر کیا جائے جسے معاف کرانا تھا، پھر اللہ تعالیٰ کی معافی ہوتی تھی۔

دوسرًا: وہ گناہ ہے جس کا بندہ سے تعلق اس حیثیت سے ہے کہ وہ اعمال اللہ تعالیٰ نے بندے پر فرض کئے ہیں، مثلاً نماز، روزہ، زکوٰۃ اور حج ہے، کسی نے انہیں چھوڑ رکھا ہے، لہذا محض تو بہ کرنا کافی نہیں ہے جب تک ان کی قضاۓ کی جائے، اس لئے کہ یہ گناہ ایسا گناہ ہے جس کی تو بہ کی شرط یہ ہے کہ وہ چھوڑے ہوئے عملوں کی قضاۓ کرے، ورنہ تو بہ بے اثر رہے گی۔

تیسرا: وہ گناہ ہے کہ جس کا تعلق گناہ کرنے والے اور دوسروں لوگوں کے ساتھ بھی ہے، مثلاً کسی کا مال چھین لیا، غصب کر لیا، یا کسی کی ناقص پٹائی کی، یا کسی کو گالی دی، یا ناقص کسی کو مارڈا، لہذا صرف تو بہ کرنا کافی نہیں، جب تک کہ جس کا مال لیا یا گالی دی وہ یا اولیاء مقتول معاف نہ کریں، یا پھر اعمال صالح میں اتنی کوشش کی جائے کہ قیامت کے دن اللہ تعالیٰ ان دونوں کی آپس میں صلح کرائیں، چنانچہ بندہ جب تو بہ کرے اور اس کے ذمہ لوگوں کے حقوق ادا کرنے سے تو اسے چاہئے کہ ان کے حقوق ادا کرے، اگر لوگوں کے حقوق ادا کرنے سے عاجز آجائے اور قاصر ہو جائے تو اللہ تعالیٰ اپنے فضل سے اس کی مغفرت فرمائیں گے، چنانچہ قیامت کے دن اس خصم کو حکم دیں گے کہ اپنا سر اٹھاؤ، جو نبی وہ سر اٹھائے گا بڑے بڑے محل اس کی نگاہ کے سامنے ہوں گے، جنہیں دیکھ کر یہ پوچھئے گا: اے اللہ! یہ کس کے ہیں؟ اللہ تعالیٰ فرمائیں گے: تم بھی انہیں لے سکتے ہو، ان کی قیمت یہ ہے کہ تم اپنے بھائی کو معاف کر دو تو وہ کہے گا: اے اللہ! میں نے معاف کیا اللہ تعالیٰ فرمائیں گے اپنے بھائی کا ہاتھ پکڑو

وہ کیا بدنصیب انسان ہے جس کے دل میں خدا نے چاند اروں پر رحم کرنے کی عادت پیدا نہیں کی۔ (جیلائی)

اور جنت میں چلے جاؤ۔“ (روح المیان فی تفسیر القرآن، ج: ۲، ص: ۲۸۲)

توبہ اور اس کی شرائط:

ہر مومن مکلف پر گناہ سے توبہ کرنا فرض ولازم ہے اور اس میں تین باقی ضروری ہیں:
۱..... گناہ پر ندامت و شرمساری اس حیثیت سے نہیں کہ اس کو بدنبال یا مالی نقصان ہوا ہے، بلکہ اس حیثیت سے کہ اس سے اللہ تعالیٰ کی نافرمانی ہوئی ہے۔
۲..... بلا تاخیر اور سُستی کے پہلی مکمل فرستت میں گناہ کو چھوڑنا۔
۳..... کبھی بھی اس گناہ کو نہ کرنے کا پنچتہ عزم اور ارادہ رکھنا اور اللہ نہ کرے پھر وہ گناہ ہو جائے تو از سر نواس عزم و ارادہ کی تجدید کرنا۔

توبہ کے آداب:

۱..... نہایت عاجزی و انکساری سے گناہ کا اعتراف و اقرار کرنا۔ ۲..... اس پر استغفار کرنا، اس غلطی و گناہ پر اللہ تعالیٰ کے حضور میں نہایت عاجزی و تضرع سے معافی مانگنا۔ ۳..... کثرت سے نیکیاں کر کے پچھلی بُرائیوں کو بہانا۔

توبہ کے مراتب:

- ۱..... کفار کا کفر سے توبہ کرنا۔
- ۲..... نیکی و برائی کرنے والوں کا کبیرہ گناہوں سے توبہ کرنا۔
- ۳..... سچے اور نیک لوگوں کا صغار (چھوٹے گناہوں) سے توبہ کرنا۔
- ۴..... عبادت گزاروں کا کامیل، کمزوری اور کوتاہی سے توبہ کرنا۔
- ۵..... سالک و رہزادوں طریقت کا دلوں کے روگ اور کھوٹ سے توبہ کرنا۔
- ۶..... پارساوں کا شبہات سے توبہ کرنا۔
- ۷..... ارباب مشاہدہ کا غفلتوں سے توبہ کرنا۔

اسباب توبہ:

۱..... عذاب کا خوف۔ ۲..... ثواب کی امید۔ ۳..... حساب کے دن کی ندامت و شرمساری۔ ۴..... حبیب کی محبت۔ ۵..... ذاتِ باری تعالیٰ کا مراقبہ۔ ۶..... بارگاہِ الہی میں حاضر ہونے کا خیال۔ ۷..... انعامِ الہی کا شکر۔
یہاں یہ بات یاد رکھنے کے قابل ہے کہ گناہوں کو معاف کرانے کا ذریعہ توبہ ہے، اور توبہ

وہی قبول کی جاتی ہے جس میں آئندہ گناہ نہ کرنے کا پختہ عزم ہوتا ہے، قرآن حکیم کہتا ہے:

”إِنَّمَا التَّوْبَةُ عَلَى اللَّهِ لِلَّذِينَ يَعْمَلُونَ السُّوءَ بِجَهَالَةٍ ثُمَّ يَتُوبُونَ مِنْ قَرِيبٍ فَأُولَئِكَ يَتُوبُ اللَّهُ عَلَيْهِمْ وَكَانَ اللَّهُ عَلَيْهِمَا حَكِيمًا وَلَيَسْتَ التَّوْبَةُ لِلَّذِينَ يَعْمَلُونَ السَّيِّئَاتِ حَتَّى إِذَا حَضَرَ أَحَدُهُمُ الْمَوْتَ قَالَ إِنِّي تَبَثُّ الْأَنَّ وَلَا الَّذِينَ يَمْوِتونَ وَهُمْ كُفَّارٌ أُولَئِكَ أَغْنَدُنَا لَهُمْ عَذَابًا أَلِيمًا۔“ (سورہ قلنیساء: ۷۷-۸۱)

ترجمہ:- ”اللہ نے توبہ قبول کرنے کی جو ذمہ داری لے لی ہے، وہ ان لوگوں کے لئے جو نادانی سے کوئی برائی کر رہا تھا ہیں، پھر جلدی ہی توبہ کر لیتے ہیں، چنانچہ ان کی توبہ قبول کر لیتا ہے، اور اللہ ہر بات کو خوب جانے والا بھی ہے، حکمت والا بھی، توبہ کی قبولیت ان کیلئے نہیں جو بڑے گناہ کرتے جاتے ہیں، یہاں تک کہ جب ان میں سے کسی پرموت کا وقت آ کھڑا ہوتا ہے تو وہ کہتا ہے کہ میں نے اب توبہ کر لی ہے، اور نہ ان کیلئے ہے جو کفر ہی کی حالت میں مر جاتے ہیں، ایسے لوگوں کیلئے تو ہم نے دُکھ دینے والا عذاب تیار کر رکھا ہے۔“

معلوم ہوا جو سچے دل سے توبہ کرتا اور آئندہ ہمیشہ اصلاح کی غرض سے بھی گناہ نہ کرنے کا پختہ وعدہ کر کے توبہ کرتا ہے، اس کی توبہ قبول کی جاتی ہے، اپنی غلطی پر ندامت ہو تو توبہ کا دروازہ کھلا ہوا ہے۔

ایں درگہ ما درگہ نومیدی نیست

صد بار اگر توبہ نکلتی باز آ

اس سے معلوم ہوا کہ توبہ کی امید پر گناہ کرتے رہنا درست نہیں، ایسی توبہ مقبول ہی نہیں، انسان جب تک زندہ رہے اپنے گذشتہ گناہوں پر اسے ندامت و پشیانی ہوتی رہے اور وہ تلافی مافات کے لئے بڑھ چڑھ کر یہی کام کرتا رہے۔ یہ بھی اس عالم میں ایک روحانی سزا ہے، اس سزا کے بغیر اس کا عدل قائم نہیں رہتا۔ ذرا غور فرمائیں! ساری عمر جسے اپنے بڑے کاموں کا رنج اور صدمہ رہے وہ بار بار توبہ کرتا رہے، کیا یہ سزا کم ہے؟ جب توبہ میں دوامی اصلاح کا عہد شامل ہے تو اعمال محدود نہ رہے، اس لئے کہ دوامی عہد کے معنی یہ ہیں کہ اگر تاب کو غیر محدود زندگی مل جائے تو بھی وہ اس عہد پر عمل کرنے کا پختہ ارادہ رکھتا ہے۔ قدرت کی طرف سے انسان کی فطرت میں ضعف و نسیان اس لئے دیعت کیا گیا ہے کہ وہ اپنے مالک و خالق کے حضور میں توبہ کرتا رہے اور سر بخود ہو کر اس کی عبودیت کے رنگ میں اپنے آب کو رنگتار ہے۔

امام ابن تیمیہؓ کے نامور شاگرد علامہ ابن قیم الجوزیؓ ہیجاں الجواب الکافی، ص: ۱۲۱ میں رقمطراز ہیں:

ترجمہ: ”توبہ ایسی چیز ہے کہ توبہ کرنے کے بعد بندہ گناہ کرنے سے پہلے سے بھی

بہتر حالت میں آ جاتا اور اس کا درجہ پہلے سے بھی بلند تر ہو جاتا ہے، حالانکہ خطا و گناہ نے اس کی بہت پست کردی تھی، اس کا ارادہ کمزور اور اس کا قلب بیمار ہو گیا تھا۔ اگر تو بہنے اسے پہلی صحت کی طرف نہیں لوٹایا اور وہ اس درجہ کو نہیں پاسکا تو معلوم ہوتا ہے اس نے سچے دل سے توبہ نہیں کی۔ کبھی توبہ سے اخلاقی بیماری جاتی رہتی ہے، سابقہ صحت ایمانی لوٹ آتی ہے، وہ اچھے اعمال کرتا رہتا ہے تو بلند درجہ پائیتا ہے، جب میلان معصیت کی طرف بڑھ جائے تو وہ معصیت اصل ایمان پر اثر انداز ہو جاتی ہے، اور آدمی شک و شبہات اور نفاق کے دلدل میں پھنس جاتا ہے، یہ گناہوں کی طرف ایسا میلان ہے کہ جب تک وہ توبہ سے اپنے ایمان کی تجدید نہیں کرتا اس دلدل سے نہیں نکلتا۔“

مغفرت و معافی کا نظام:

ایک مسلمان سے گناہ ہو جاتے ہیں، لیکن خوف خدا اور آخرت کی باز پرس اسے چین سے نہیں بیٹھنے دیتی، وہ اپنے کئے پر برابر پکھتا تا، پشیمان ہوتا، بارگاہِ الٰہی میں روتا، گزر گزاتا، سچے دل سے معافی مانگتا، توبہ کرتا اور آئندہ گناہ نہ کرنے کا عہد کرتا ہے، تو اللہ تعالیٰ اس سے درگذر فرمائے جہنم کی سزا بھی معاف کر دیتا ہے۔

مغفرت و معافی کے دس اسباب ہیں، جن کی نشاندہی علامہ ابن تیمیہؓ نے ”منہاج الثئۃ“ میں کی ہے، وہ لکھتے ہیں:

”مطلق گناہ ہر مومن کے لئے جہنم کے عذاب کا باعث ہے، آخرت میں یہ عذاب حسب ذیل دس اسباب کی وجہ سے ختم کر دیا جاتا ہے:

پہلا سبب:

توبہ ہے، گناہ سے توبہ کرنے والا ایسا ہو جاتا ہے جیسا کہ اس نے کوئی گناہ کیا ہی نہیں۔ کفر، فسق، نجور، نافرمانی اور عصیان سب سے توبہ قبول کی جاتی ہے۔ اللہ تعالیٰ قرآن میں فرماتا ہے:

”أَفْلَأَ يَتُوبُونَ إِلَى اللَّهِ وَيَسْتَغْفِرُونَهُ وَاللَّهُ غَفُورٌ رَّحِيمٌ“۔ (المائدۃ: ۲۷)

ترجمہ: ”کیا پھر بھی یہ لوگ معافی کیلئے اللہ کی طرف رجوع نہیں کریں گے، اور اس سے مغفرت نہیں مانگیں گے؟ حالانکہ اللہ بہت بخشنے والا، بڑا مہربان ہے۔“

توبہ سے گناہ معاف ہی نہیں ہوتے، بلکہ اللہ کے یہاں مرتبہ بھی بلند ہوتا ہے، جب وہ کسی کو آزمائش میں ڈالتا ہے اور وہ توبہ کرتا ہے تو ایسی توبہ کرتا ہے کہ وہ توبہ اسے بعض اوقات منبتا کے

کمال کو پہنچا دیتی ہے، اسی نے اللہ تعالیٰ توبہ کو پسند فرماتا ہے چنانچہ ارشادِ باری تعالیٰ ہے:

”إِنَّ اللَّهَ يُحِبُّ التَّوَابِينَ وَيُحِبُّ الْمُتَطَهِّرِينَ“۔ (القرآن: ۲۲۲)

ترجمہ: بے شک اللہ ان لوگوں سے محبت کرتا ہے جو اس کی طرف کثرت سے رجوع کریں، اور ان سے محبت کرتا ہے جو خوب پاک صاف رہیں۔

توبہ سے برا بیاں اچھائیوں میں بدل دی جاتی ہیں۔ گناہ کے بعد بندہ توبہ کرتا ہے اسے شرمساری ہوتی ہے، وہ بارگاہِ الہی میں گزر گز اتنا روتا دھوتا ہے۔ اس ندامت و فروتنی سے اسے وہ حاصل ہوتا ہے جو اسے پہلے حاصل نہ تھا۔ توبہ اللہ کے یہاں سب سے زیادہ پسندیدہ نہ ہوتی تو وہ اکرم خلق کو آزمائش و ابتلاء میں نہ ڈالتا، ایک حدیث میں آتا ہے:

”میرا ذکر کرنے والے میرے ہمنشیں ہیں، میرا شکر کرنے والے میری طرف سے زیادہ نعمت کے مستحق ہیں، میرے اطاعت شعار بندے میری عنایت و کرم کے مستحق ہیں، لیکن میں ابھی معصیت اور کنہنگاروں کو اپنی رحمت سے مایوس نہیں کرتا، اگر وہ توبہ کریں تو میں ان کا جبیب ہوں، اور وہ توبہ نہ کریں تو میں ان کا طبیب ہوں، انہیں مصالح میں ڈالتا ہوں، تاکہ انہیں برا بیوں اور خرا بیوں سے پاک و صاف کروں، توبہ کرنے والا اللہ کا دوست ہے، خواہ جوان ہو یا بڑھا۔“

دوسرے سبب:

استغفار کرنا ہے۔ استغفار کے معنی مغفرت و بخشش مانگنا، معافی مانگنا ہیں۔ یہ دعا و سوال کی جس سے ہے، اور اکثر ویشر توبہ کے ساتھ آتا ہے، استغفار کرنے کا شریعت نے حکم دیا ہے، لیکن انسان کبھی توبہ کرتا ہے اور دعائیں مانگتا اور کبھی دعا مانگتا ہے تو نہیں کرتا۔ صحیح بخاری اور صحیح مسلم میں حضرت ابوذر یہ رضی اللہ عنہ سے روایت ہے کہ رسول اللہ ﷺ اللہ رب العزت سے نقل کرتے ہیں، یعنی حدیث قدسی ہے:

”کسی بندے نے کوئی گناہ کیا اور شرمسار ہو کر کہا: اے میرے رب! مجھ سے گناہ ہو گیا تو مجھے بخش دے، پھر اس کے رب نے فرشتوں سے مخاطب ہو کر کہا: کیا میرے بندے بندے کو علم ہے کہ اس کا رب ہے جو گناہ بختا ہے اور اسے گناہ پر کپڑا تاہے؟ میں نے اپنے بندے کو معاف کیا۔ پھر وہ گناہ سے باز رہا جب تک اللہ نے چاہا۔ پھر گناہ کر بیٹھا، اس نے پھر کہا: اے میرے رب! مجھ سے دوسرا گناہ ہو گیا تو مجھے معاف فرماء، اللہ نے پھر پوچھا کہ میرے بندے کو معلوم ہے کہ اس کا رب ہے جو گناہ معاف کرتا ہے اور اسے گناہ پر کپڑتا ہے؟ میں نے اس کی

وجہ سے اپنے بندے کو بخش دیا۔ پھر وہ گناہ سے باز رہا جب تک اللہ کو منظور ہوا، پھر اس سے گناہ سرزد ہو گیا، پھر اس نے عرض کی: میرے رب مجھ سے پھر گناہ ہو گیا تو مجھ سے درگذر کر کر، تو اللہ تعالیٰ نے فرمایا: کیا میرے بندے کو یقین ہے کہ اس کا رب ہے جو گناہ سے درگذر کرتا ہے اور اسے گناہ پر پکڑتا ہے؟ میں نے اپنے بندے کو بخش دیا، پس اسے چاہئے جو چاہے کرے۔“

توبہ تمام برائیوں اور گناہوں کو مٹا دیتی ہے، اور توبہ کے سوا کوئی ایسی چیز نہیں جو تمام گناہوں کو مٹا دیتی ہو، اللہ تعالیٰ نے فرمایا ہے:

”إِنَّ اللَّهَ لَا يَغْفِرُ أَن يُشْرِكَ بِهِ وَيَغْفِرُ مَا دُونَ ذَلِكَ لِمَن يَشَاءُ وَمَن يُشْرِكُ بِاللَّهِ فَقَدْ ضَلَّ ضَلَالًا بَعِيدًا“۔ (سورة النساء: ١١٢)

ترجمہ:- ”بے شک اللہ اس بات کو نہیں بختنا کہ اس کے ساتھ کسی کو شریک ٹھہرا یا جائے، اور اس سے کمتر ہر گناہ کی جس کیلئے چاہتا ہے بخشش کرتا ہے، اور جو شخص اللہ کے ساتھ کسی کو شریک ٹھہرا تا ہے، وہ راہ راست سے بھٹک کر بہت دور جا گرتا ہے۔“

اللہ تعالیٰ توبہ کے متعلق فرماتا ہے:

”فَلَن يَعْبَادِي الَّذِينَ أَسْرَفُوا عَلَى أَنفُسِهِمْ لَا تَقْطُلُوا مِنْ رَحْمَةِ اللَّهِ، إِنَّ اللَّهَ يَغْفِرُ الدُّنُوْبَ جَمِيعًا، إِنَّهُ هُوَ الْغَفُورُ الرَّحِيمُ“۔ (آل الزمر: ٥٣)

ترجمہ:- ”کہہ دو کہ: ”اے میرے وہ بندو! جہنوں نے اپنی جانوں پر زیادتی کر رکھی ہے، اللہ کی رحمت سے ما یوس نہ ہوں، یقین جانو! اللہ سارے کے سارے گناہ معاف کر دیتا ہے، یقیناً وہ بہت بخشنے والا، بڑا مہربان ہے۔“

اللہ کی رحمت سے نا امید نہ ہو، اس کے آگے توبہ کرو
نوت: استغفار توبہ کے بغیر مغفرت کو لازم نہیں کرتا، لیکن وہ معافی و بخشش کا ایک سبب ضرور ہے۔

تیرا اسب:

اعمال صالح (یعنی نیک اور اچھے کام) ہیں، چنانچہ قرآن کہتا ہے:

”إِنَّ الْحَسَنَاتِ يُدْهَبُنَ السَّيِّئَاتِ ذَلِكَ ذَكْرٌ لِلَّهِ أَكْرَيْنَ“۔ (سورہ قعود: ١١٣)

ترجمہ:- ”یقیناً نیکیاں برائیوں کو مٹا دیتی ہیں، یہ ایک نصیحت ہے ان لوگوں کیلئے جو نصیحت مانیں،“

رسول اللہ ﷺ نے حضرت معاذ بن جبل رضی اللہ عنہ سے فرمایا تھا:

”اے معاذ! اللہ سے ڈرتے رہو جہاں کہیں بھی ہو، بُرائی ہو جائے تو اس کے بعد یتکی کرو، یتکی بُرائی کو ختم کر دیتی ہے، اور لوگوں سے حسن اخلاق سے پیش آؤ۔“

ایک اور موقع پر حضور اکرم ﷺ نے فرمایا کہ:

”تم نے دیکھا؟ تم میں سے کسی کے دروازے پر نہر بہتی ہوا اور اس میں وہ پانچ مرتبہ غسل کرتا ہو تو کیا اس کے بدن پر کچھ میل باقی رہے گا؟ صحابہؓ نے جواب دیا: نہیں، فرمایا: اسی طرح پانچ وقت کی نماز یہ گناہوں کو منادیتی ہے جس طرفت پانی میل کو منادیتا ہے۔“

یہ بات بھی لحوظ خاطر رہنی چاہئے کہ ہر یتکی اور حسنہ ہر بُرائی اور سینہ کو نہیں مناتی، بلکہ مقابلۃ کبھی وہ صغاڑ کو مناتی ہے اور کبھی کبڑا کو مناتی ہے، گویا اخلاص کے اعتبار سے یہ فرق مراتب ملحوظ رکھا گیا ہے۔

چوتھا سبب:

مؤمنین کے لئے دعا کرنا ہے، مسلمانوں کی جنازہ کی نمازوں پر ہنا، اور اس میں مردہ وزندہ ہر ایک کے لئے مغفرت و بخشش کی دعا مانگنا، اسی طرح نمازوں کے علاوہ بھی مؤمنین کا مسلمانوں کے لئے مغفرت کی دعا کرنا بخشش کا باعث ہے، چنانچہ صحابہ رضوان اللہ علیہم اجمعین کا مسلمانوں کے حق میں برابر مغفرت کی دعا مانگنا احادیث سے ثابت ہے۔

پانچواں سبب:

رسالت تآب صلی اللہ علیہ وسلم کا امت محمدیہ کی مغفرت کی دعا فرمانا ہے، چنانچہ آپ صلی اللہ علیہ وسلم نے اپنی حیات مبارک میں ان کے حق میں استغفار کیا ہے۔ اور وفات کے بعد قیامت کے دن مؤمنین کا آپ ﷺ کی شفاعت سے سرفراز ہونا ہے، ان میں وہ مخصوص لوگ بھی شامل ہیں جو آپ ﷺ کی دعا اور شفاعت سے زندگی اور موت سے سرفراز ہوتے ہیں۔

چھٹا سبب:

وہ یتک نمل ہے جو مرنے کے بعد مردہ کو تحفہ وہدیہ کے طور پر پہنچتا ہے، جیسے کسی کا کسی کی طرف سے صدقہ کرنا، حج کرنا، روزہ رکھنا، اس کا اجر و ثواب مردہ کو پہنچتا ہے، اور اس سے اسے فائدہ ہوتا ہے۔

ساتوال سبب:

دنیوی مصائب ہیں: اللہ تعالیٰ دنیوی مصائب سے بھی گناہوں کا کفارہ کر دیتے ہیں، جیسا کہ رسالت مآب صلی اللہ علیہ وسلم نے فرمایا: مومن کو جو مصیبت و تکلیف، رنج و غم اور اذیت پہنچتی ہے، حتیٰ کہ کائنات بھی لگتا ہے تو اللہ تعالیٰ اس سے اس کی خطا میں اور گناہ معاف کر دیتا ہے۔ اس سلسلہ میں بکثرت روایات آئی ہیں۔ صحابہ رضی اللہ عنہم خاص مصائب اور آزمائشوں سے گزرے ہیں اور عام مصائب سے بھی، چنانچہ فتن میں بہت سے قتل کئے گئے، اور جوز ندہ رہے انہوں نے اپنے اہل و عیال، عزیز واقارب کو بھی قتل ہوتے دیکھا، اور وہ اپنے مال میں آزمائش سے گزرے، خود بھی زخم خورده رہے، حکمرانی اور عزت وغیرہ سے محروم کئے گئے، یہ تمام ایسے امور ہیں جو مسلمانوں کی سیمات کو منادیتیے ہیں، پھر صحابہؓ گیوں اس سے محروم رہتے؟۔

آٹھواں سبب:

مومن کا اپنی قبر میں جھکلے اور فرشتوں کے سوالات سے جو امتحان و آزمائش ہے، گزرنا بھی گناہوں کو منادیتا ہے اور مغفرت کا سبب بنتا ہے۔

نوال سبب:

آخرت میں قیامت کے دن کی ہولناکی، بے چینی اور تکلیف کو برداشت کرنا ہے۔

دسواں سبب:

مؤمنین کا پل صراط سے گزرا، جنت و دوزخ کے پل پڑھرنا، اور جہنم کے مناظر کو دیکھنا، اور اس سے تہذیب و تربیت پا کر جنت میں داخلہ کی اجازت و بشارت سے سرفراز ہونا ہے۔

نونٹ:

مذکورہ بالا اسباب عشرہ ان صورتوں میں ہیں جب گناہ محقق و ثابت ہوں۔
ساتویں، آٹھویں، نویں اور دسویں سبب میں جو مختلف تکالیف پر گناہوں کی معانی کا ذکر ہے، ان کا مقصد تطبیر ہے۔ ایک مسلمان کو اس کے گناہوں سے اس طرح پاک صاف کرنا ہے جس طرح دھوپی کپڑے کو میل کچیل سے پاک صاف کرتا اور داغ دھبے مٹا کر اسے قابل استعمال بناتا ہے۔ یہ مزما ایک مسلمان کو جنت میں داخل کرنے، اس کی نعمتوں سے فائدہ اٹھانے اور ہمیشہ آرام و راحت سے زندگی بسر کرنے کا اہل مستحق بنانے کے لئے دیجاتی ہے۔